

איך דאנק דיר באשעפער.

א דאנק. ברענגט א דאנק.

מוצש"ק	הדלק'נ	מוצש"ק	הדלק'נ		
Brooklyn:	7:28	8:57	Toronto:	7:56	9:25
Monsey:	7:23	8:59	Montreal:	7:36	9:05
Monroe:	7:30	8:59	Manchester:	8:09	9:23
Lakewood:	7:25	8:57	London:	7:55	9:25
Miami FL:	7:33	9:01	Jerusalem:	6:38	8:32

פרשת א"ק תשפ"א לפ"ק גליון 66

אפגעקומען נאר מיט געלט

ווען עס זעהט אויס שווער און מען דאנקט, ווייזט דער באשעפער וואונדער. א פאליציאנט האט מיר אפגעשטעלט, ווייל איך בין געפארן צו שנעל. איך האב גלייך געדאנקט דעם באשעפער. ווען דער פאליציאנט איז צוגעקומען, האב איך אים באדאנקט פאר'ן מיר אפשטעלן, ווייל עס איז פאר מיין זיכערהייט. ער האט גענומען מיין לייסענס און רעגיסטראציע און איך האב געווארט פאר 20 מינוט. דערנאך, קומט ער צוריק און ער זאגט מיר, "איך וועל דיר נישט געבן קיין טיקעט פאר'ן פארן שנעל, אבער איך וועל דיר געבן א טיקעט פאר די זאך וואס הענגט אויף דיין שפיגל." אויף מיין שפיגל הענגט א קליינע "איך דאנק דיר באשעפער" טאוול. דאס גאנצע געלט וואס איך ברויך באצאלן איז \$65 און גארנישט קיין פוינטס אויף מיין לייסענס. ווער ווייסט וואס איך האב זיך איינגעשפארט דורך דאנקען דעם באשעפער.

כִּי מִלְאָכְיוֹ יִצְוֶה לָךְ לְשִׁמְרָה בְּכָל דְרָכֶיךָ:

אפגעקומען מיט שרעק

איך האב געהאט א געוואוקס אויף מיין גוף, וואס האט מיר זייער באזארגט. איך האב אבער נישט אויפגעהערט דאנקען דעם באשעפער. איך בין געגאנגען צו צוויי דאקטוירים, אבער ביידע האבן מיר געזאגט אז עס איז צו א קאמפליצירטע זאך צו טון און איך וועל דארפן גיין אין שפיטאל. איך האב זייער נישט געוואלט גיין אין שפיטאל, האב איך געדאנקט



א גוט ווארט אויף די וואך

דער הייליגער תפארת שלמה זי"ע שרייבט: **עס שטייט אין תהילים פתחו לי שערי צדק אבא בם אודה קה.** זאגט ער, אז כדי צו עפענען די טויערן פון הימל, דארף א איד קודם דאנקען דעם באשעפער און דערנאך קען מען בעטן. דעריבער, שטייט צום ערשט **אודה קה** און דערנאך קען א מענטש זאגן **אנא ד' הושיעה נא.** דאס זעלבע שטייט אין גמרא מסכת ר"ה, **לעולם יסדר אדם שבחו של השי"ת ואח"כ יתפלל.** צוליב דעם, האבן די אנשי כנה"ג מסדר געווען פסוקי דזמרה, וואס באשטייט פון דאנקען דעם באשעפער און דערנאך קען א איד בעטן פאר זיינע צרכים.

דעם באשעפער און געבעטן ער זאל מיר פירן אויפ'ן ריכטיגן וועג. א טאג דערויף, טרעף איך א חבר און ער זאגט מיר אז ער איז ממש יעצט געווען ביי איינעם און ער טראכט אז יענער וועט מיר קענען העלפן. ב"ה, איך האלט יעצט 4 וואכן שפעטער און די זאך איז ב"ה אראפ און עס איז בכלל נישט געווען קיין ערנסטע פראבלעם. איך דאנק דיר באשעפער פארן ווייזן דינע חסדים.

לפיכך אַנְחֵנו חַיִּים לְהוֹדוֹת לָךְ

וואונדער איבער וואונדער, עס ארבעט

מיין מאן ארבעט פונדער היים און היינט צופרי האט די אינטערנעט נישט געארבעט. מיין מאן האט עס זייער וויכטיג געברויכט פאר די ארבעט. אויך מיין זוהן, דארף עס האבן פאר טעסט'ס. מיר האבן פרובירט אלע וועגן וואס מיר קענען עס צו מאכן ארבעטן, אבער עס האט נישט געארבעט. איך האב אנגערופן די קאמפאני און זיי האבן געזאגט אז זיי זעען די פראבלעם און זיי וועלן דארפן אראפשיקן איינעם. איך בין שוין א מעמבער פון די דאנקען גרופ פאר א שטיק צייט און איך זעה יעדן טאג די געוואלדיגע זאכן וואס מענטשן פארציילן. מיין זוהן האט אבער נאכנישט אזוי שטארק געגלייבט אין די כח פון דאנקען. ער האט אבער געזעהן אז גארנישט ארבעט נישט, האט ער זיך אנגערופן צו מיין מאן, "לאמיר צוזאמען דאנקען דעם באשעפער פאר אלעמאל וואס עס האט יא געארבעט אן קיין פראבלעמען." ווי נאר זיי האבן געענדיגט דאנקען, האבן זיי נאכאמאל פרובירט און עס האט גלייך אנגעהויבן צו ארבעטן. איך וויל דאנקען דעם באשעפער, פאר דעם אליין, אז זיי האבן דורך דעם איינגעזעהן אז דאנקען דעם באשעפער העלפט אויף יעדן טריט און שריט.

אין לנו מלך עוזר וסומך אלא אמה

Print out LOCAL
print@printoutlocal.com

מער פון 30,000 אידן פארציילן וואונדערליכע ישועות און השגחה פרטיות דורך דאנקען דעם אויבערשטן! **א אלוה פליק אויף השי"ת אלוה וואלף.**

לזכות לרפו"ש הילד מאיר יעקב בן גיטל לאה

איר קענט האבן דער זכות פון פארשפרייטן דעם גליון און דורכדעם וואס אידן דאנקען דעם אויבערשטן ברבים און מאכן גרויס זיין נאמען, וועט איר געהאלפן ווערן. **צו מנדב זיין לע"נ אדער לזכות לרפואה רופט: 347-941-4070**